

# உநாடியும் உடையம்

பாகம் III

கோப்பாய் சிவம்



PRODUCT OF  
BARAKATH INDUSTRIES  
NO 800 GALLS ROAD  
BALAPITTA

# நொடியும் விடையும்

பாகம் - III

சிறுவர்க்கான விடுதலைகளும்  
அவற்றுக்கான விடைகளும்.

சுலை வகையான புத்தகங்களுக்கும்  
30 சிவனா பதிப்பகம்  
119-1-1, கோ. எஸ். சித்  
மாநகராணம்.  
தொகுப்பு: 24234.

தொகுப்பு:

கோப்பாய் - சிவம்

# நொடியும் விடையும்

பாகம் — III

---

தொகுப்பாசிரியர் : ப. சிவானந்தசர்மா (கோப்பாய் - சிவம்)  
முகவரி : " பல்லவி " ஆவரங்கால், புத்தூர்.  
அச்சுப்பதிப்பு : ஸ்ரீ மீனாட்சி அச்சகம், நல்லூர்.  
முதற்பதிப்பு : டிசம்பர் 1991.  
விலை : ரூபா 15/-

---

அன்புக் சிதூர்களே,

"நொடியும் விடையும்" - பாகம் I, II ஆகியன வெளிவந்து அமோக வரவேற்பைப் பெற்றதைத் தொடர்ந்து இதோ பாகம் - III வெளிவருகிறது. பாகம் - I முதல் பதிப்பு முழுவதும் முடிவடைந்து இரண்டாம் பதிப்பும் இப்போது வெளியாகியுள்ளது.

இப் பதிப்பைத் தொடர்ந்து 1992ஆம் ஆண்டு சித்திரைப் புத்தாண்டையொட்டி பாகம் - IV வெளிவரவிருப்பதுடன் இந்த நூலில் அறிவிக்கப்பட்டுள்ள போட்டியில் வென்றவர்களுக்கான பரிசளிப்பும் இடம்பெறும். போட்டிக்கான விபரங்களை இந்நூலின் கடைசியில் காணலாம்.

அடுத்த பதிப்பில் சந்திப்போமா?

— கோப்பாய் சிவம்

## இதோ நொடிகள் !

1. அடித்தால் அழமாட்டான்; உதைத்தால் எகிறிக் குதிப்பான்.
2. டாக்டர் வந்தார்; ஊசி போட்டார்; காசு வாங்காமல் போய்ச் சேர்ந்தார்.
3. காட்டுக்குள்ளே கறுப்பியும் சிவப்பியும் கைகாட்டுகிறார்கள்,
4. கழுத்துண்டு தலையில்லை; கையுண்டு விரலில்லை; உடல் உண்டு சூடில்லை.
5. வட்டக் கற்பாறையிலே ஐந்து தென்னமரம்.
6. வராமலிருந்து வந்திரே; வந்து ஒருதரம் போனிரே; போய் மறு படி வந்திரே.
7. தனிவழி போவது எதனாலே? தயிர் மோர் ஆவதும் எதனாலே? ( ஒரேவிடை )
8. வாயாலே தின்று வயிற்றாலே கக்குகிறது.
9. உப்புத் தண்ணீரோடு உருளுகிறது ஒரு பந்து.
10. பச்சை நிறச் சேலையடா; மஞ்சள் நிற மேனியடா; வஞ்சி மகள் வயிற்றினில்தான் ஐநூறு பிள்ளையடா.
11. ஆடிக் காற்றிலும் அசையாது; அது இல்லாமலும் சமையலா காது.
12. சொன்னதைக் கேட்கும் கிளிப்பிள்ளை; திருப்பிச் சொல்லாக் கிளிப்பிள்ளை.
13. காயும் குறண்டல்; பூவும் குறண்டல்; கொள்ளடா மச்சான் கொள்ளு.
14. காட்டுக்குள்ளும் ஓடும்மரம் என்னமரம் ஐயா, கள்வர் கொண்டு ஓடும்மரம் என்னமரம் ஐயா, இரும்பாலே துளைத்தமரம் என்னமரம் ஐயா, இருவர்கொண்டு ஓடும்மரம் என்னமரம் ஐயா.
15. மரமொன்று, கிளை பன்னிரண்டு, இலை முப்பது. பதினைந் திலை கறுப்பு, பதினைந்திலை வெள்ளை.

16. சகட விகட கர்ணம், சங்கிலி நாம கர்ணம், நாலு மூலை கர்ணம், நடுவில் கும்பகர்ணம்.
17. கட்டையன், கட்டையன், கறுப்புக் கட்டையன்; கண்டவர்க்கி கெல்லாம் உருண்டைக் கட்டையன்; ஊருக்கெல்லாம் உறைச்ச கட்டையன்.
18. உச்சியில் பச்சைத் தோகை, உள்ளங்காலில் உரோமம்.
19. அம்மிக் குழவிபோல் பூப்பூக்கும், அரிவாள் பிடிபோல் காய் காய்க்கும்.
20. காட்டிலே கரும்புச் சோலையிலே, வீட்டிலே புதுப் பாணையிலே.
21. அடுக்காயிருக்கும் அழகுராணி, அனைவரையும் கவருகிற இதழ்மேனி.
22. கணவனில்லாத கன்னி வயிற்றில் கணக்கற்ற பிள்ளைகள்.
23. மூன்றெழுத்து வெள்ளைப் பொருள், நடு எழுத்தை நீக்கிவிட்டால் ஒரு மிருகம் வரும்.
24. ஆற்றைக் கடக்கும், அக்கரை போகும், தண்ணீரில் கலக்காது, தானும் நனையாது.
25. சுற்றுது என்பார்கள், ஆனால் சுற்றாது.
26. செக்கச் சிவந்திருப்பாள், செட்டியார் போலிருப்பாள், வார்ந்து முடிந்திருப்பாள், வந்திருப்பாள் சந்தையிலே.
27. சித்திரை மாதம் சின்னட்டிச் சிவப்பு அக்காளைத் தெருவோரம் காணலாம்.
28. தலையுண்டு, காலில்லை தட்டினால் சீறுவான்.
29. மாடு மேயாத புல்வெளியில் இரும்பு மாடு மேயுது.
30. தாய்மடியில் மகள் இருந்து சுற்றிச்சுற்றி வருகிறாள்.
31. இலை இல்லை, பூ இல்லை, கொடி உண்டு.
32. கறுப்பு நிறச் சிங்காரிக்கு வெள்ளைக் கரைச் சேலை.

33. தண்ணீர் வற்றிய குட்டையிலே செண்டை மீன் துள்ளுது.
34. அடித்தால் சிரிக்கும் அதிசயக் குழந்தை,  
அழாமல் கண்ணீர்விடும் அற்புதக் குழந்தை.
35. ஒரு குளத்தினுள் ஒரு மீன்.
36. ஊரெல்லாம் சுரங்கம் வெட்டி அதன் மேலே கோட்டைகட்டி  
முற்றத்துக்கு வருகிறார்கள் முந்நூறு தேவதாசி.
37. எரியும், புகையாது.
38. கொல்லி மலைச் சாரலிலே முள்ளு முள்ளாய்க் குத்தும்.  
குடம் போலப் பழம் தொங்கும் திரிதிரியாய்ச் சடையிருக்கும்,  
தேன் போல கவையிருக்கும். கறி சமைக்கக் காயுமாகும்.
39. செத்த மாடு பற்றை இழுக்குது.
40. கறுத்தப் புல்லு இரத்தம் குடித்து வள்ருது.
41. ஆடிப்பாடி விளையாடி, ஆரவார ஒலி செய்து ஆயிரம்பேரை  
மகிழ்வித்து அடங்கிவிடும் பெட்டிக்குள்.
42. கடற்கரையில் நின்றிருவான், வழி காட்ட மறக்கமாட்டான்.
43. எழுத உதவும் பேனா அல்ல. படிக்க உதவும் புத்தகம் அல்ல.
44. கூட வரும். பொருட்களையும் கூடவே எடுத்து வரும்.
45. விடியமுன் எழுந்து ஊரை எழுப்புவான்,  
வேலை என்றால் ஒன்றும் இல்லை,
46. குஞ்சுப் பிள்ளைத் தாச்சி கொடி பிடித்துத் தொங்குகிறான்.
47. முத்தென்பார் ஒருவர், முல்லையென்பார் இன்னொருவர்,  
பாலென்பார் மற்றொருவர் எல்லாம் நானே.
48. ஒற்றைக் காதுள்ள ஒல்லி மவிதனைக் காது போய்விட்டால்  
யாரும் தேட மாட்டார்.
49. வெட்டி வெட்டிப் பார்க்கின்றான், துண்டாகக் காணும்,  
50. வாரி வழங்கக் குறையாத செல்வம்,  
வாழ வழி வகுக்கும் மேலான செல்வம்.

51. தாடிச் சாமியாருக்குக் கண்ணுண்டு கால் இல்லை, தடியால் அடித்தால் பல்லைக் காட்டுவார்.
52. இளமையில் கறுத்திருக்கும், வெட்ட வெட்டத் தழைத்து வரும், முதுமையில் வெளுத்திருக்கும்.
53. வாசல் பல உண்டு, வாரி முடிக்க வழியுண்டு.
54. நாக்கில் கயிறுடன் தூக்கில் தொங்குவான்.
55. கறுத்த பாறையில் வெளுத்த வேர்.
56. கத்திபோல் இலை, உண்ணாத காய், உண்ணும் பழம்.
57. அவள் என்னைத் தொட்டாள், அவளை என்னால் தொட முடியவில்லை.
58. மிதித்தால் ஓடும், பீடித்தால் நிற்கும்.
59. ஒரு வேளை உணவிட்டால் ஒரு நாளைக்கு உழைக்கும்.
60. வாலினால் நீர் சூடிக்கும், வாயினால் பூச் சொரியும்.
61. வாசமான பிராணி என்ன பிராணி.
62. சுற்றுவேன் அம் மரத்தைச் சூடேன் அதன் பூவை, நாடேன் அதன் காயை, நாடுவேன் அதன் பழத்தை.
63. சேலத்துச் செம்புறா, செம்பூரான் பச்சைப் புறா, மாடத்து வெள்ளைப் புறா இவை மூன்றையும் ஒரு கூட்டிலடைத்து ஒருவர் தள்ள முப்பத்திரண்டுபேர் மிதிக்க ஒரு துளி இரத்தம்.
64. வாயிலும் காதிலும் வந்து நிற்கும், வார்த்தைகள் பலவற்றை வாங்கித் தரும்.
65. பசித்தாலும் வரும்; புசித்தாலும் வரும்.
66. சொல்லாமல் வரும்; நில்லாமல் போகும்.
67. உடையப்போகும் வீட்டுக்குள் உயிர்க் குழந்தை.
68. மஞ்சள் சட்டைக்காரன், வெள்ளை மேனிக்காரன், இனிய கலை தருவான்.

69. சிவப்புப் பையினுள் தங்க நாணயங்கள்
70. ஓயாச் சத்தமிடும்; உருண்டுருண்டு ஓடிவரும்.
71. அரிசியிலே ஒருகல், கணக்கினிலே ஒருகல்,  
தாகத்திலே ஒருகல்.
72. காடுமேடெல்லாம் சுற்றி வருவான்;  
தண்ணீரும் குடிக்கமாட்டான்.
73. அடிமேல் அடிவாங்கி அனைவரையும் சொக்க வைக்கும்.
74. கிணற்றைச் சுற்றிப் பயிற்றங்கொடி.
75. மாம்பழம் தட்டிலே விழக்கண்டவர் இருவர்,  
உண்டவர் முப்பத்திரண்டு பேர், கவைத்தவர் ஒருவர்.
76. வெள்ளை வயலில் கறுப்பு விதை பரவியிருக்கிறது,  
கண்ணாலே பார்த்தேன், கையால் எடுக்க முடியவில்லை.
77. பொந்துக்குள் இருந்தான், பொதுக்கெண்ப் பாய்ந்தான்.
78. எங்கள் அப்பா இரண்டு மாடு வாங்கி வந்தார்,  
ஒன்று சப்பாணி, மற்றது இழுப்பாணி.
79. கண்டு பூப்பூக்கும், காணாமல் காய் காய்க்கும், காயுமோ  
கோணற்காய், பேரும் சொல்வித்தாறன், ஊரும் சொல்வித்  
தாறன், கொள்ளடா மச்சான் கொள்ளு.
80. தன் தலையைத் தானே விழுங்குவார்:
81. உப்பினைச் சாப்பிட்டவன் உறங்காமல் அலைகிறான்,
82. உமிபோல் பூப்பூக்கும், சிமிழ்போல் காய் காய்க்கும்,
83. கழுத்தையறுத்தால் கண் தெரியும்;
84. ஆழமில்லாக் குளத்திலே அழகுச் சதுர வயலிலே ஏழு நாளில்  
வெள்ளாமை, ஏறும் கலப்பையும் இல்லாமல்.
85. சங்கொக்க, சருகொக்க, இந்திரன் பல்லொக்க ஆக்கின சுறி  
என்னவென்று சொல்லாய் பின்னாய்.

86. குண்டியைத் துடைத்து வாயிலே வைக்கிறதென்ன ?
87. இலையும் தளிரும் இல்லாமல் பூச்சொரியும் மரம் என்னமரம்.
88. அகம்கொண்டு அகம் மெழுகி அகமூடையார் அகம் காயப் போட அதைவந்து அகம் தின்ன அகம்கொண்டு அதற்கெறிய அகமிருக்க அகம் பறந்ததே.
89. அடுப்படியில் ஐந்து பூ.
90. ஈக்கு இரண்டு கால், இல்லாதார்க்கு மூன்று கால்; உலைக்கு எத்தனை கால் ?
91. உப்புக்குக் கூடும், சீனிக்குக் கூடாது.
92. கன்பிடுங்கி வாயிலிடும் கனக நொடியொன்று, வேர்பிடுங்கி வாயிலிடும் வேற்று நொடியென்று, மண்ணிலே தூதுசெல்லும் மாற்று நொடியொன்று.
93. எண்ணெய் இல்லை, திரியும் இல்லை; ஏற்றிவைக்க ஆளும் இல்லை, என்றாலும் என்ன வெளிச்சம்.
94. வரும்போது வெண் சிவப்பு, வளர வளரத் தகதகப்பு, போகும்போது பெருஞ் சிவப்பு.
95. சின்னச் சின்ன அறைகள் உண்டு, வீடல்ல; சிறந்த அழகு மிகவும் உண்டு, சித்திரமல்ல; காவலுக்கு வீரர்கள் உண்டு, கோட்டையுமல்ல.
96. முதுகிலே சுமை தூக்கி முணுமுணுக்காமல் அசைந்து வரும் மூச்சும் திணறாது, முகம் கோணிப் பாராது.
97. அந்தரத்தில் பறக்கும், பறவையல்ல; அந்திக்குப்பின் இரைதேடும், ஆந்தையல்ல; தந்த வரிசையுண்டு, விலங்குமல்ல; தலைகீழாய் நின்றிருக்கும் தவசியல்ல.
98. கழுத்தில்லாதவருக்குக் கால் பத்திருப்பதென்ன ?
99. குறட்டில் குறடேறக் குறட்டிலிருந்தவன், குறட்டினால் குறட்டையடித்தான்.

100. சங்கோடு புல்மேயக் கண்டாயோ மந்திரி.
101. சின்னச் சிமிழுக்குள் சித்திரப் பாவை.
102. கடலிலே பிறந்த கன்னிப்பெண் காற்றிலே மிதப்பாள்,  
வானத்தில் சுற்றுவாள், நெஞ்சம் குளிர்ந்தாலோ  
நிலத்திலே குதித்திடுவாள்.
103. மழையில் நனையும், வெயிலில் காயும், வெளியில் மலகும்,  
வீட்டில் குவியும்.
104. பூத்ததும் மஞ்சள், காய்த்ததும் சிவப்பு, பழுத்ததும் கறுப்பு.
105. கழுத்துண்டு கையில்லை, நாக்குண்டு பேச்சில்லை;  
வாயுண்டு அசைவில்லை, தொப்பியுண்டு தலையில்லை.
106. உம் என்றான் தூக்கி எறிந்தான்.
107. ஒன்றுக்குள் இரண்டு இருப்பு, உள்ளங்கையில் அடைப்பு.  
ஆவியிலே துடிப்பு, ஆண்டவருக்குப் படைப்பு.
108. முகம் உண்டு தலை இல்லை கையுண்டு காலில்லை இருந்தபடி  
ஒடும்.
109. வெட்வெளிக் காட்டுக்குள்ளே விளக்கையும் எடுத்துக்கொண்டு  
விக்கி வீக்கி அழுதபடி விரைவாக ஓடுகிறாள்.
110. பாதாளத்தில் பிறந்தவன், பம்பரத்தில் சுழன்றவன், இள  
வெயிலில் காய்ந்தவன், எரிநெருப்பில் வெந்தவன், எல்லா  
வீட்டிலும் இருப்பவன்.
111. சுற்றி வந்தவள் சும்மா இருக்கச் சும்மா இருந்தவள் சூலா  
ளாள்.
112. சுற்றிவர வேலிகட்டி சுண்டைக்காய்போல் காய்காய்க்கும்,  
பற்றை எல்லாம் பழம் பழுக்கும் பாங்காய் நல்ல கறியாகும்.
113. செஞ்சோதி நாட்டார் திருப்பத்தூர் கோட்டைகட்டத் தஞ்  
சாலுருக்குத் தனிவழியே போனாராம்.
114. செப்பும் செப்பும் சேர்ந்தாற்போல், சிறுக்கி கொண்டை  
முடித்தாற்போல், உள்ளே ரத்தினம் பதித்தாற்போல், மேலே  
மஞ்சள் பூசினாற்போல்.

115. பறக்காத பூப்பந்து, பகட்டான சிறுபந்து எடுத்து வாயிலே போட்டுவிட்டால் இனித்திருக்கும் தேன்பந்து.
116. சிலுக்குச்சட்டை கிழிஞ்சிருக்கு, கீராக்க ஆளில்லை; கில்லறைக்காசு சிந்தியிருக்கு பொறுக்க ஆளில்லை; சீமான் கோபித்துக்கொண்டு போறார் அழைக்க ஆளில்லை.
117. கொண்டையிலே பூ; குதிக்காலில் முள்.
118. எப்போதும் படபடப்பு; ஏனோ துடிதுடிப்பு; கண்மணியைக் காப்பாற்றக் காலமெல்லாம் அடிப்பு.
119. எங்கிருப்பான்? தெரியாது! எப்படியிருப்பான்? புரியாது! யார் எதைச் சொன்னாலும் திருப்பிச் சொல்லுவான்.
120. தலை மெழுகுபோலே, கண் கடுகுபோலே, மேனி கயிறு போலே.
121. தலையிலும் ஏறும். தானே தனித்திருக்கும், உடையிலே பிந்தியது, ஊரறிய முந்தியது.
122. திடுதிடென மழைபெய்யத் திட்டியெல்லாம் வெள்ளமோட நாலுதிக்கு ராசாக்கள் நனையாமல் வருகிறார்.
123. நாவற்பூற் சொரிவதேன். நாய் வாலை நெளிப்பதேன்.  
(ஒரேவிடை)
124. பச்சைக்காய் முக்காலி, பனங்காயல்ல;  
பருவத்தே முள்வீருக்கும், பலாக்காயல்ல;  
ஓடு கறுத்திருக்கும், ஆமையும்ல்ல;  
உருக்கினால் நெய்வடியும், திருக்கையும்ல்ல.
125. உச்சிமலை மேலிருந்து ஓயாமல் கீழ் விழுவான், அச்சம் தரும் இரைச்சலுடன் அவன் குதித்தே வந்திருவான்.
126. ஊர் நடுவேயிருக்கும், உடல் சிவப்பு, வாய் சிறிது, உணவோ காசிதம்,
127. கார்த்திகையில் வந்து மார்கழியில் வளர்ந்து தையில் தடுமாறி மாசியில் மறையும்.
128. நடக்கவும் மாட்டாது, பேசவும் தெரியாது, படுத்தே கிடக்கும், பார்த்தால் சிரிக்கும், ஆசைப்படாதவர் இல்லை, அணைத்துக் கொஞ்சாதவரும் இல்லை.

129. பொருளை அழிக்கும் திருடனைப் பிடிக்க இவனை வளர்த்தால், இவனே திருடனாகிவிட்டான்.
130. பார்வைக்கு அழகுதான், பக்கம் வந்தால் அச்சந்தான், முத்தம் ஒன்று தந்துவிட்டால் முடிந்துபோகும் உயிரும்தான்.
131. பகலவனைக் காணாமல் பத்தினியாள் சிரிக்கவில்லை, பவள இதழ் விரிக்கவில்லை, பார்க்க முகம் மலரவில்லை.
132. பச்சை பச்சையாயிருக்கும் பாகற்காயல்ல, முள்ளு முள்ளாய்ப் படர்ந்திருக்கும் ஊமத்தையல்ல, மூன்று கொட்டை உள்ளிருக்கும் நேர்வாளமல்ல, மூடுதோல் போர்த்திருக்கும் புளியங்காயல்ல, உள்ளபடி எண்ணெயுண்டு புன்னைக் காயல்ல, ஊரறி யச் சொல்கிறேன் பேரை நீ சொல்லு.
133. பிறப்பிலே வந்திலார், பிற்பாடு வந்தார்; பீடையும் படுவார், இறக்கமுன் இறப்பார், இரு பிறப்பாளர், இவரார் சொல்லே.
134. பூக்காமல் காய்ப்பதைக் கண்டாயோ மந்திரி, புண்ணில்லாமல் புழுப்பதைக் கண்டேன் ராசாவே.
135. மரத்திலே காய் காய்க்கும், மத்தியிலே பூப்பூக்கும், காயிலே கன்று முளைக்கும், காணவென்றால் வித்தில்லை.
136. மீன்போலவே துடிக்கும், மின்மினி போலே மினுங்கும், யாருக்கும் உதவாது, யாருக்கும் எட்டாது.
137. பகல் முழுதும் மைதானம், இரவிலிலே மலர்மேடை.
138. சேர்த்து வைத்துக்கொள் என்றால் கேளாது, அவ்வப்போது வேணுமென்று அடம்பிடிக்கும்.
139. காலலுக்கு வேலியாகும், காலடிக்கு எதிரியாகும்.
140. குளிர்ந்த இரவில் முத்தாகப் பிறந்தான், சும்மிருட்டு மறைந்தவுடன் அவளும் இறந்தான்.
141. விதவிதமாய் அலங்கரித்து விதியிலே போறவளே, முன்னாலே ஆயிரம் பேர், பின்னாலே ஆயிரம் பேர், கண்டவர் தலை மேல் சும்பிட்டு நிற்பார்.
142. மரத்திலே தொங்கும் வடிவான சின்னவிடு, சொத்தனார் கட்டாத புல்லுவிடு.

143. முள்ளில்லாக் காட்டுக்குள்ளே எலும்பில்லாப் பன்றி மேய எட்டுப்பேர் காடு கலைக்க இரண்டுகேள் குத்தி வந்தனர்.
144. மூக்கில் கண்ணாடி போடுவதென் ? முகத்தில் பன்னீர் தெளிப்பதென் ? (ஒரேவிடை)
145. வயல் வெள்ளை, நெல்லுக் கறுப்பு, கையால் தாவி வாயால் அறுக்கிறது.
146. வாழைக்குலை போடுவதெப்படி ? வனிதையர் முடி கோதுவதெப்படி ? (ஒரேவிடை)
147. வானத்தைப் பார்க்கும், சிறகை விரிக்கும், மாதமொருக்கால் முட்டையிடும்.
148. ஐந்தெழுத்தால் ஆன ஒரு ஊரின் பேராம், முதலிரண்டு எழுத்தும் ஓர் பறவையாகும், இறுதி மூன்று எழுத்தும் ஓர் செடியாகும்.
149. ஐந்தெழுத்தால் ஆன ஒரு ஊரின் பேராம், முதல் மூன்று எழுத்தெடுத்தால் வெள்ளைப் பட்சி, இறுதி இரு எழுத்தானால் ஆயுதமாகும்.
150. உலர்ந்த கொம்பிலே விரிந்த மலர்.
151. இருட்டுப் புதர் நடுவே இருக்கான பாறையிலே யார் வைத்த தின்பண்டம் இனிப்பாக இருக்கிறதே.
152. காவலுக்குக் கெட்டிக்காரன், கள்ளருக்குப் பொல்லாதவன், வேட்டைக்குக் கெட்டிக்காரன், வீணருக்கு வம்புக்காரன், பழகினால் விடமாட்டான், பாசத்தில் நிறைந்திருப்பான்.
153. வெளியே ஆயிரம் முள் காவல், வெட்டிப் பிளந்தால் பிசுபிசுப்பு, துடைத்துப் பார்த்தால் காளான்கள், அதையும் நீக்கினால் அல்லாத்துண்டு.
154. ஆடி ஓடித் திரியும், அடங்கிப் போன பின்னாலே நாலுபேரு தோள் மேலே நகர்ந்து போகும் பேசாமல்.
155. தவழ்ந்து வந்து தாலாட்டும், இளமை கொண்டால் இதமாகும்; முதுமை ஆனால் அழித்துவிடும்.

156. நினைக்கும் போதே வாய் இனிக்கும். நீரில் வீட்டால் தான் மிதக்கும்; கவைத்துப் பார்த்தால் இன்பம்தான்.
157. குளத்தில் நீருக்குக் குறைவில்லை, குருவி குடிக்க வழியில்லை.
158. அங்கமுத்து வாசலிலே தங்கமுத்து காயது, வாயில் எடுத்துப் போட்டால் திக்குழக்காடுவோம்.
159. ஐந்து பேருக்கு ஒரே மீசை.
160. ஊருக்கு ஒளி தருவேன் நிவாவுமல்ல, தொட்டால் தாக்கிடுவேன் தேனீயல்ல.
161. பாட்டுப் பாடி வருவார் ஆனால் இவர் பாட்டு யாருக்கும் பிடிக்காது.
162. வேளா வேளைக்கு நீராடும் மிகுந்த சுத்தக்காரன்.
163. உன்னை வந்து அழுக்கிவிடும். உன்னால் பார்க்க முடியாது.
164. காதைப் பிடித்தால் வாயால் கடிக்கும்.
165. அறுகையும் சருகையும் அமிர்தமாக்கும்.
166. நாக்குண்டு பல்லில்லை, குரலுண்டு பேச்சில்லை.
167. பன்னிருவர் பார்த்திருக்க இரண்டுபேர் ஒடுகிறார்கள்.
168. பிறந்தாலும் அசையாதது.
169. இறந்தாலும் கண்முடாதது.
170. சந்தைக்குப் போன மாடும் தன்னோடு திரும்பி வருகுது.
171. வயிற்றிலே நூறு பல், முகத்திலே பன்னிரு கண்.
172. வேலியில்லாத் தோட்டத்திலே பூக்காத பூக்கள்.
173. ஒரு காலடி நாலிலைப் பந்தலடி.

174. வேட்டையாடுவான் தானுண்ணமாட்டான்.
175. கல்லால் ஆன குதிரைக்கு மரத்தால் மூக்கணாங் கயிறு.
176. அம்மா கொடுத்த தட்டிலே தண்ணீர் விட்டால் நிற்காது.
177. காயில் பச்சை, கனியில் சிவப்பு, கண்டால் இனிப்பு, கடித்தால் எரிப்பு.
178. ஆயிரம் சேதி சொல்லும், வாய் திறந்து பேசாது.
179. நல்லவர் கொள்ளும் தானம், யாருக்கும் கொடாத தானம்.
180. உருவமில்லாமல் மேலே போனவன் உருவத்தோடு கீழே வருகிறான்.
181. கால் இருக்கும் நடக்காது, இருக்கும் சாப்பிடாது.
182. வெயிலில் மலரும், காற்றில் உலரும்.
183. பார்க்கிறவன் படுக்கமாட்டான், படுக்கிறவன் பார்க்க மாட்டான்.
184. பிடியில்லாத குடையைத் தொட முடியவில்லை.
185. காயாகக் கண்டதுண்டு, கனியாகக் காணவில்லை.
186. பாடும் குயிலுக்குப் பளிங்காலே வேலி.
187. ஒட்டு வீட்டுக்கு ஓட்டை ஏழு.
188. சின்ன வீட்டுக்குள் சிவப்புத்துணி ஈரத்துணி.
189. கட்டுப்பட்டவனை விட்டுப் பிரிந்தவள் சூப்பையிலே.
190. மரமென்றால் அடுப்பெரிக்க விறகாகாது, சீப்புண்டு தலைகோதி வார முடியாது, பூவுண்டு கொண்டையிலே சூடமுடியாது.
191. பந்தல்கால் நாலு, பவழக்கால் நாலு, வெள்ளித்தடி இரண்டு, வெண்சாமரம் இரண்டு.

192. தோலை உரித்து வாலை நறுக்கித் தொங்கும், நரம்பைச்  
சேர்த்துக் கட்டி அங்கும் இங்கும் உலாவிவந்து அடுக்களையில்  
மறைந்துகொள்ளும்.
193. நீலமேனி கொண்டவள் நிம்மதியின்றித் துடிக்கிறான்,  
காலம் முழுதும் ஓயாமல் கத்திக் கத்தித் துடிக்கிறான்.
194. ஆசைக்கும் பூசைக்கும் அடியேன் தேவை,  
அழகின்ற குழந்தைக்கென் நேசம் தேவை,  
மங்கல நிகழ்ச்சிக்கு முன்னே நிற்பேன்,  
மலச்சிக்கல் போக்கிட மருந்தாய் நிற்பேன்.
195. மழைக்காலம் வந்துவிட்டால் மகராசி பாட்டு எடுப்பாள்,  
வானம் வெளுத்துவிட்டால் வாய்முடிப் போய்விடுவாள்.
196. நடுக்கடலில் பிறப்பார், நல்லது கெட்டது சொல்வார்;  
தெய்வ சந்நிதி வாசமுண்டு, தெருவில் சத்தம் கேட்பதுமுண்டு.
197. கண்காண உருவமுண்டு, கட்டிப்பிடிக்க உருவமில்லை.
198. ஒருவனைக் கூப்பிட்டால் ஊரையே அழைப்பான்.
199. நான் பார்த்த படம், யாரும் பார்க்க முடியாது.
200. விற்காமலிருந்தால் கையைக் கடிக்கும்,  
விற்பனை நடந்தால் காலைக் கடிக்கும்.



## விடைகள் இதோ!

- |                          |                                   |
|--------------------------|-----------------------------------|
| 1. பந்து                 | 39. சீப்பு                        |
| 2. நுளம்பு               | 40. தலைமயிர்                      |
| 3. ஈச்சம்பழம்            | 41. சினிமாப்படம்                  |
| 4. சட்டை                 | 42. கலங்கரைவிளக்கம்               |
| 5. உள்ளங்கை              | 43. கரும்பலகை                     |
| 6. பல்                   | 44. கூடை                          |
| 7. ஜர்மத்தால்            | 45. சேவல்                         |
| 8. திரிகை                | 46. சுரைக்காய்                    |
| 9. பூமி                  | 47. பல்                           |
| 10. பலாப்பழம்            | 48. ஊசி                           |
| 11. அம்மி                | 49. கண்இமை                        |
| 12. காது                 | 50. கல்வி                         |
| 13. கொள்ளு               | 51. தேங்காய்                      |
| 14. வண்டில்மாடு          | 52. தலைமயிர்                      |
| 15. வருடம், மாதம், நாள்  | 53. சீப்பு                        |
| 16. தொட்பில்             | 54. ஆலயமணி                        |
| 17. மிளகு                | 55. யானைத்தந்தம்                  |
| 18. கரும்பு              | 56. அன்னாசி                       |
| 19. வாழை                 | 57. காற்று                        |
| 20. வெல்லம்              | 58. சைக்கிள்                      |
| 21. ரோஜாப்பூ             | 59. மணிக்கூடு                     |
| 22. கடல்                 | 60. விளக்கு                       |
| 23. பஞ்சு                | 61. சாம்பிராணி                    |
| 24. ஒலி                  | 62. வேம்பு                        |
| 25. தலை                  | 63. வெற்றிலை, பாக்கு, சன்னாம்பு   |
| 26. பனம்பழம்             | 64. தொலைபேசி                      |
| 27. ஈச்சம்பழம்           | 65. ஏவழை                          |
| 28. திக்குச்சி           | 66. நாள்                          |
| 29. மயிர் வெட்டும் கருவி | 67. முட்டை                        |
| 30. ஆட்டுக்கல்           | 68. வாழைப்பழம்                    |
| 31. கைரேகை               | 69. செத்தல்பிளகாய்                |
| 32. சிலேற்று             | 70. கடலலை                         |
| 33. நாக்கு               | 71. புழுக்கல், பெருக்கல், விக்കல் |
| 34. தேங்காய்             | 72. செருப்பு                      |
| 35. நாக்கு               | 73. மேளம்                         |
| 36. கறையான்              | 74. தாலிக்கொடி                    |
| 37. மின்பிளிப்புச்சி     | 75. கண்கள், பற்கள், நாக்கு        |
| 38. பலாப்பழம்            | 76. அச்சத்தாள்                    |

- |                              |                                |
|------------------------------|--------------------------------|
| 77. துப்பாக்கிக்குண்டு       | 115. லட்டு                     |
| 78. அம்மியும் குழவியும்      | 116. மேகம், நட்சத்திரம், நிலவு |
| 79. கொள்ளு                   | 117. சேவல்                     |
| 80. ஆமை                      | 118. கண் இமை                   |
| 81. கடல்                     | 119. சேவல்                     |
| 82. நெல்லி                   | 120. பாம்பு                    |
| 83. துங்கு                   | 121. முன்றானை (தாவணி)          |
| 84. உப்பு                    | 122. பசுமடி                    |
| 85. காளான்                   | 123. உறவாடி                    |
| 86. உலைமூடி                  | 124. முத்தாமணக்கு              |
| 87. துருவுபலகை               | 125. அருவி                     |
| 88. சானகம், வீடு, சீரகம்     | 126. தபால் பெட்டி              |
| காகம், கரண்டகம்              | 127. குளிர்                    |
| 89. அடுப்பு, நெருப்பு, உப்பு | 128. குழந்தை                   |
| பருப்பு, இரும்பு             | 129. பூனை                      |
| 90. மூன்று கால்              | 130. நாகபாம்பு                 |
| 91. உதடுகள்                  | 131. தாமரை                     |
| 92. துங்கு, கிழங்கு, ஓலை     | 132. முத்தாமணக்கு              |
| 93. சந்திரன்                 | 133. பல்                       |
| 94. சூரியன்                  | 134. அத்திக்காய்               |
| 95. தேன்கூடு                 | 135. அன்னதாழைச்செடி            |
| 96. நத்தை                    | 136. நட்சத்திரம்               |
| 97. வெளவால்                  | 137. வானம்                     |
| 98. நண்டு                    | 138. வயிறு                     |
| 99. திண்ணை, நண்டு, மிதியடி   | 139. முள்                      |
| 100. நத்தை                   | 140. பளித்துளி                 |
| 101. கண்பாவை                 | 141. தேர்                      |
| 102. மழை                     | 142. தூக்கணங்குருவிக்கூடு      |
| 103. குடை                    | 143. பேன்                      |
| 104. ஈச்சம்பழம்              | 144. வாசனைக்கு                 |
| 105. பேனா                    | 145. கடிதம்                    |
| 106. மூக்குச்சளி             | 146. சீப்பிட்டு                |
| 107. மோதகம்                  | 147. தென்னைமரம்                |
| 108. மணிக்கூடு               | 148. கிளிநொச்சி                |
| 109. புகைவண்டி               | 149. கொக்குவில்                |
| 110. பாளை                    | 150. குடை                      |
| 111. நூறிகதிர்               | 151. தேன்கூடு                  |
| 112. மீளகாய்                 | 152. நாய்                      |
| 113. மரணம்                   | 153. பலாப்பழம்                 |
| 114. மாதூளம்பழம்             | 154. பிணம்                     |

- |      |                        |      |                  |
|------|------------------------|------|------------------|
| 155. | தென்றல், காற்று, புயல் | 178  | பத்திரிகை        |
| 156. | தேன்                   | 179. | நிதானம்          |
| 157. | இளநீர்                 | 180. | மழை              |
| 158. | மிளகாய்ப்பழம்          | 181. | நாற்காலி         |
| 159. | செவ்வரத்தம்பூ          | 182. | வியர்வை          |
| 160. | மின்சாரம்              | 183. | சவப்பெட்டி       |
| 161. | நுளம்பு                | 184. | வானம்            |
| 162. | சாப்பாட்டுத்தட்டு      | 185. | இலவம்பழம்        |
| 163. | தூக்கம்                | 186. | நாக்கும் பல்லும் |
| 164. | கத்தரிக்கோல்           | 187. | தலை              |
| 165. | பசு                    | 188. | நாக்கு           |
| 166. | மணி                    | 189. | ஊர்              |
| 167. | மணிக்கூடு              | 190. | வாழை             |
| 168. | முட்டை                 | 191. | பசு              |
| 169. | மீன்                   | 192. | துடைப்பம்        |
| 170. | நிழல்                  | 193. | கடல்             |
| 171. | மணிக்கூடு              | 194. | வாழைப்பழம்       |
| 172. | நட்சத்திரங்கள்         | 195. | தவளை             |
| 173. | ஆரைக்கிரை              | 196. | சங்கு            |
| 174. | துப்பாக்கி             | 197. | நிழல்            |
| 175. | திரிகை                 | 198. | காகம்            |
| 176. | தாமரை இலை              | 199. | கனவு             |
| 177. | மிளகாய்                | 200. | செருப்பு         |



## புத்தாண்டுப் பரிசு

ரூ 1,000 பெறுமதியான பரிசில்கள்  
மூவருக்கு வழங்கப்படும்

முடிவு திகதி: 31-3-1992

அன்புச் செல்வங்களே,

'நொடியும் வீடையும்' மூன்று பாகங்களையும் வாங்கிப் படித்து விட்டீர்களா? அப்படியானால் கீழே உள்ள ஐந்து கேள்விகளுக்கும் சரியான விடைகளை மறுபக்கத்திலுள்ள விண்ணப்பத்தில் எழுதி

**'கோப்பாய் - சிவம்'**

'பல்லவி'

ஆவரங்கால்,

புத்தூர்.

என்ற முகவரிக்கு உடனே அனுப்பி வைப்புகள். 31-3-92 இற்கு முன் கிடைக்கும் விடைகளுள் சரியான விடை அனுப்பிய மூன்று அதிர்ஷ்டசாலிகளுக்கு சித்திரைப் புத்தாண்டில் பரிசுகள் வழங்கப்படும்.

இதோ கேள்விகள்:-

நொடியும் வீடையும் மூன்று பாகங்களிலுமுள்ள மொத்தம் 551 நொடிகளில்,

1. இரண்டு குடவை தவறாக இடம் பெற்றுவிட்ட நொடி எது?
2. மிக அதிகமான நொடிகளில் இடம் பெற்ற பொருள் எது?
3. சிலேடை நொடிகள் எத்தனை இடம் பெற்றுள்ளன?
4. ஒரே நொடிக்குப் பல பொருட்கள் வீடையாக அமைவன சில (உதாரணமாக வெற்றிலை, பாக்கு, சுண்ணாம்பு), இவ்வாறு அதிக விடைகளைக் கொண்ட நொடி எது?
5. மிக நீண்ட (அதிக எழுத்துக்களாலமைந்த) ஒரே விடையைக் கொண்ட நொடி எது?

# நொடியும் விடையும்

## புத்தாண்டுப் பரிசு

பெயர் :

முகவரி :

விடைகள் :

1.

2.

3.

4.

5.

சென்னை

சென்னை 11

சென்னை 11

சென்னை 11



# BARAKATH Exercise Book

കുറിപ്പ്  
മതം  
SUBJECT

പേര്  
NAME

ക്ലാസ്സ്  
GRADE

സ്കൂൾ  
SCHOOL

Manufactured exclusively from Creamware paper produced by N.P.C.

Pages 80 A5-148X210 MM Price Rs. 6.50

கோப்பாய் - சிவம்



சின்னஞ் சிறுவர்  
சிரித்து மகிழ  
அன்புப் பரிசாய்  
அனைவரும் வழங்கலாம்

இந்நூல் அவர்க்கு  
இனிய பரிசுகள்  
இன்னும் வழங்கும்  
இதனைப் படித்தால்.

ஸ்ரீ மீனாட்சி அச்சகம், நல்லூர்